

विशेष सहाय्य कार्यक्रमांतर्गत सर्व योजनांमधील  
लाभार्थ्यांची यादी संकेतस्थळावर प्रसिध्द करणे.

## महाराष्ट्र शासन

### सामाजिक न्याय व विशेष सहाय्य विभाग

शासन परिपत्रक, क्रमांक — लोकायु-२०१२/प्र.क्र. २७५ /विसयो-२

मादाम कामा मार्ग, हुतात्मा राजगुरु चौक,

मंत्रालय विस्तार भवन, मुंबई-४०० ०३२

तारीख: ११ जुलै, २०१३

#### शासन परिपत्रक —

श्रीमती शिलाताई द. शेटे, रा. शनिवार बाजार, जि. परभणी यांनी परभणी जिल्ह्यातील संजय गांधी निराधार अनुदान योजना व श्रावणबाळ सेवा राज्य निवृत्ती वेतन योजनांमधील अनियमितेबाबत मा. उपलोक आयुक्त यांचेकडे तक्रार केली होती. या तक्रारीच्या अनुषंगाने मा. उपलोक आयुक्त यांच्याकडे दि. २२/४/२०१३ रोजी सुनावणी झाली. या प्रकरणी मा. उपलोक आयुक्त यांनी महाराष्ट्र लोकआयुक्त आणि उपलोक आयुक्त अधिनियम, १९७१ चे कलम १२(३) खाली केलेला शिफारस अहवाल शासनास पाठविला आहे. या शिफारस अहवालामध्ये विशेष सहाय्य कार्यक्रमांतर्गत सर्व योजनांमधील लाभार्थ्यांची यादी शासनाच्या संकेतस्थळावर प्रसिध्द करण्यात यावी, अशी शिफारस मा. उपलोक आयुक्त यांनी केली आहे. मा. उपलोक आयुक्त यांनी केलेली शिफारस विचारात घेऊन शासन असे निर्देश देत आहे की, सर्व जिल्हाधिकारी यांनी विशेष सहाय्य कार्यक्रमांतर्गत १) संजय गांधी निराधार अनुदान योजना, २) श्रावणबाळ सेवा राज्य निवृत्ती वेतन योजना, ३) इंदिरा गांधी राष्ट्रीय वृद्धापकाळ निवृत्ती वेतन योजना, ४) इंदिरा गांधी राष्ट्रीय विधवा निवृत्ती वेतन योजना, ५) इंदिरा गांधी राष्ट्रीय अपंग निवृत्ती वेतन योजना या सर्व योजनांमधील लाभ घेत असलेल्या लाभार्थ्यांची यादी संकेतस्थळावर प्रसिध्द करण्यात यावी. सदर यादी वेळोवेळी अद्ययावत करण्यात यावी. यामुळे या योजनांमध्ये पारदर्शकता येईल, जनतेला या योजनांमध्ये लाभ घेत असलेल्या लाभार्थ्यांची माहिती संकेतस्थळावर ऑनलाईन पाहण्याची सुविधा प्राप्त होईल. मा. उपलोक आयुक्त यांच्या शिफारशीनुसार वरील कार्यवाही तातडीने करण्यात यावी व त्याचा अनुपालन अहवाल शासनास सादर करावा.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०७१११३०८२२१६२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

ग. कि. वाघ

उपसचिव, महाराष्ट्र शासन

प्रत,

- १) मा. मंत्री, विशेष सहाय्य यांचे खाजगी सचिव
- २) मा. राज्यमंत्री, विशेष सहाय्य यांचे खाजगी सचिव
- ३) मुख्य सचिव, महाराष्ट्र शासन, मंत्रालय, मुंबई.
- ४) सचिव, माहिती तंत्रज्ञान, मंत्रालय, मुंबई-४०० ०३२.
- ५) सचिव, सा.न्या. व वि.स., मंत्रालय, मुंबई-४०० ०३२.
- ६) विभागीय आयुक्त, सर्व विभाग
- ७) सर्व जिल्हाधिकारी
- ८) सहायक प्रबंधक, लोक आयुक्त आणि उप लोक आयुक्त महाराष्ट्र राज्य यांचे कार्यालय, नवीन प्रशासन भवन, मादाम कामा मार्ग, मुंबई
- ९) अवर सचिव (विशेष सहाय्य)/कक्ष अधिकारी (विसयो-१), सामाजिक न्याय व विशेष सहाय्य विभाग, मंत्रालय, मुंबई
- १०) निवड नस्ती (विसयो-२)